
संकल्प 


24 जून 2014 
श्री राय प्रभाकर प्रसाद, (बि०प्र०से०), तत्कालीन अनुमंडल पदाधिकारी, पटना सिटी के विरूद्ध आग्नेयास्त्र 
अनुज्ञप्तियां अवैध ढंग से जारी करने के आरोपों के लिए श्री प्रसाद को विभागीय आदेश संकल्प संख्या 8947 दिनांक 
26.09. 1995 द्वारा निलंबित किया गया था तथा इनके विरूद्ध विभागीय कार्यवाही चलाया गया । संचालन पदाधिकारी, 
विभागीय जाँच आयुक्त , बिहार, पटना से प्राप्त जाँच प्रतिवेदन / मंतव्य तथा श्री प्रसाद के विरूद्ध आरोपों एवं उपलब्ध 
साक्ष्यों के सम्यक् समीक्षोपरांत विभागीय संकल्प संख्या 13615 दिनांक 26 . 12. 1996 द्वारा निम्नांकित दंड संसूचित किया 
गया था : 

( 1) निन्दन की सजा, 
( 2 ) पाँच वेतन वृद्धियाँ संचयात्मक प्रभाव से रोकने की सजा, 
( 3) तीन वर्षों तक कोई प्रोन्नति नहीं देने एवं 
( 4) निलम्बन अवधि में जीवन निर्वाह भत्ता के अलावा कुछ देय नहीं होने की सजा । 

उक्त दंडादेश के विरूद्ध श्री प्रसाद द्वारा माननीय उच्च न्यायालय , पटना में दायर सीडब्लूजे०सी० सं० 
3604 / 1998 दायर किया गया । माननीय उच्च न्यायालय द्वारा दिनांक 16.01. 12 को पारित आदेश द्वारा दंडादेश को 
निरस्त किया गया । माननीय न्यायालय का आदेश निम्नरुपेण है : 


A 


em 

" Hence , the order of punishment dated 26 . 12 . 1996 (Annexure -7 ) is quashed and the 
matter is remanded to the Disciplinary Authority . The Disciplinary Authority will proceed 
with enquiry from stage of second show cause . If any, explanation is filed by the petitioner 
after consideration of the same the Disciplinary authority will pass the appropriate order." 

माननीय उच्च न्यायालय द्वारा पारित उक्त आदेश के आलोक में विभागीय संकल्प ज्ञापांक - 3317 दिनांक 26. 
02. 2013 के द्वारा विभागीय संकल्प संख्या - 13615 दिनांक 26.12.1996 को निरस्त कर दिया गया एवं विभागीय आदेश 
ज्ञापांक - 3318 दिनांक 26. 02 .2013 के द्वारा श्री प्रसाद के विरुद्ध संचालित विभागीय कार्यवाही को बिहार पेंशन 
नियमावली, 1950 के नियम - 43 " बी " के तहत् सम्परिवर्तित किया गया । 

उक्त के आलोक में विभागीय पत्रांक - 4920 दिनांक 21.03 .2013 द्वारा श्री प्रसाद से द्वितीय कारण पृच्छा की 
माँग की गयी । श्री प्रसाद द्वारा समर्पित द्वितीय कारण पृच्छा से संबंधित अभ्यावेदन पर अनुशासनिक प्राधिकार द्वारा 
विचार किया गया तथा पाया गया कि श्री प्रसाद के विरूद्ध आरोप सं० - 1 प्रमाणित है । भारत सरकार के गृह मंत्रालय 
की अधिसूचना सं० 52E दिनांक 27.01. 1989 द्वारा आग्नेयास्त्र नियमावली के शिड्यूल - 2 को संशोधित किये जाने के 
फलस्वरूप उक्त तिथि से मात्र जिला दंडाधिकारी को ही आग्नेयास्त्र अधिनियम के तहत आग्नेयास्त्र अनुज्ञप्ति प्राधिकार 
रखे जाने एवं अनुमंडल पदाधिकारी को आग्नेयास्त्र अनुज्ञप्ति निर्गत करने की शक्ति समाप्त कर दिये जाने के बावजूद 
दिनांक 27.01. 1989 की तिथि के बाद भी 39 आग्नेयास्त्र अनुज्ञप्ति अवैध ढंग से दिये जाने का आरोप प्रमाणित है एवं 
आरोप गम्भीर प्रकृति का है । 

अतः आरोपित पदाधिकारी द्वारा समर्पित अभ्यावेदन को समीक्षोपरांत अस्वीकृत करते हुए उनके विरूद्ध 
निम्नांकित दंड निरुपित किया जाता है : 

___ (1) बिहार पेंशन नियमावली के नियम 43 ( बी ) के तहत “पेंशन से अगले 10 वर्षों तक 05 प्रतिशत राशि 
की कटौती " का दंड संसूचित किया जाता है । 

उक्त प्रस्ताव पर प्रशासनिक प्राधिकार का आदेश तथा बिहार लोक सेवा आयोग की सहमति प्राप्त है । 
आदेश: आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति संबंधित को भेज दी जाये । 

बिहार राज्यपाल के आदेश से , 

केशव कुमार सिंह , 
सरकार के अपर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

